

ಆಮಿ ಸ್ವತಂತ್ರಗಿ... ಅತಂತ್ರ...?

ವ್ಹಡ್ ಏಕ್ ರಾವ್ಪೆರಾಂತ್ ಏಕಾ ರಾಯಾನ್ ದೋನ್ ಸುಕ್ಲ್ಯಾಂಕ್ (Love birds) ಪೊಸ್‌ಲ್ಲೆಂ. ತ್ಯಾ ಸುಕ್ಲ್ಯಾಂಕ್ ಮ್ಹಣ್ ತಾಣೆಂ ಭಾಂಗಾರಾಚೊ ಏಕ್ ಪಿಂದ್ರೊ (ಗೂಡ್) ತಯಾರ್ ಕೆಲೊ. ಸುಕ್ಲೆಂ ಭೋವ್ ಮರ್ಚೆನ್ ಆನಿ ಗಮ್ತಾಯೆನ್ ಆಸ್ತಾನಾ ಆವ್ಲಿತ್ತ್ ಏಕ್ ದೀಸ್ ರಾಯಾನ್ ಪಿಂದ್ರಾಚೆಂ ದಾರ್ ಉಗ್ತೆಂಚ್ ಸೊಡ್ಲೆಂ ಆನಿ ಚೆಡುಂ ಸುಕ್ಲೆಂ ಭಾಯ್ರ್ ಉಬ್ಲೆಂ ಗುಡ್ಯಾ ಪರ್ವತಾನಿಂ ಭೊಂವೊನ್ ಮಜಾ ಭೊಗುನ್ ಆಪ್ಲ್ಯಾ ಸಾಂಗಾತ್ಯಾಕ್‌ಯಿ ಅಪವ್ನ್ ವ್ಹರುಂಕ್ ಪಾಟಿಂ ಆಯ್ಲೆಂ. “ಹ್ಯಾ ಭಾಂಗಾರಾಚ್ಯಾ ಪಿಂದ್ರಾಂತ್ ರಾಯಾಳ್ ಖಾಣಾನ್ ಇತ್ಲೊ ದಾದೊಶಿ ಹಾಂವ್ ಆಸ್ತಾನಾ, ಹೆಂ ಸೊಡ್ಲೆ ಭಾಯ್ರ್ ಉಬ್ಲೆಂ ಪಿಶೆಂಪಣ್” ಮ್ಹಣಾಲೊ ತಾಚೊ ಸಾಂಗಾತಿ. ಪೂಣ್ ಚೆಡುಂ ಮ್ಹಣಾಲೆಂ “ಆಮ್ಕಾಂ ಉಬೊಂಕ್ ಆನಿ ಸ್ವತಂತ್ರನ್ ಜಿಯೆಂವ್ಕ್ ರಚ್‌ಲ್ಲೆಂ ಆನಿ ಬಂದೆಂತ್ ಬಸುಂಕ್ ನ್ಹಯ್.” ಪೂಣ್ ಸಾಂಗಾತಿ ವಚೊಂಕ್ ತಯಾರ್ ನಾತ್‌ಲ್ಲೊ ಪಳೆವ್ನ್ ಚೆಡುಂ ಸುಕ್ಲೆಂ ಫುಟ್‌ಲ್ಲೆಂ ಕಾಳಿಚ್ ಘೆವ್ನ್ ಉಬ್ಲೆಂ.

ವಾಚ್ತೆಲ್ಯಾಕ್ ಹಿ ಏಕ್ ಭುರ್ಗ್ಯಾಂಚಿ ಕಾಣಿ ಮಾತ್. ಪೂಣ್ ಚಿಂತ್ತೆಲ್ಯಾಕ್ ಹಿ ಕಾಣಿ ಮಾತ್ ನ್ಹಯ್, ಬಗಾರ್ ಜಿಣಿಂಚ್ ಮ್ಹಣ್ ದಿಸೊಂಕ್‌ಯಿ ಪುರೊ. ಏಕಾ ಕಾಳಾರ್ ಆಮಿಯಿ ಸರ್ವ್ ಅತಂತ್ರ ಮ್ಹಳ್ಳ್ಯಾ ಪಿಂದ್ರಾಂತ್ ಬಂದಿತ್ ಜಾಲ್ಲ್ಯಾಂವ್. ಆಮ್ಚೆಂ ಆಯ್ಕಾತಲೊಯಿ ನಾತ್‌ಲ್ಲೊ, ಆಮ್ಕಾಂ ಉಲಂವ್ಕ್ ಸೊಡ್ಲೆಲೊಯಿ ನಾತ್‌ಲ್ಲೊ. ತ್ಯಾ ಪಿಂದ್ರಾ ಧಾವ್ನ್ ಭಾಯ್ರ್ ಯೆಂವ್ಕ್ ಸಬಾರಾನಿಂ ಆಪ್ಲೊ ಜಿವ್‌ಚ್ ದಿಲೊ. ಸಬಾರ್ ಪಿಂದ್ರೆಂಚ್ ಬರೆಂ ಮ್ಹಣ್ ಚಿಂತಿಲಾಗ್ಲೆ. ಜಾಲ್ಯಾರ್‌ಯಿ ಪಿಂದ್ರಾ ಧಾವ್ನ್ ಭಾಯ್ರ್ ಆಮಿ ಆಯಿಲ್ಲ್ಯಾಂವ್. ಸ್ವತಂತ್ರ ಆಮ್ಕಾಂ ಲಾಭ್‌ಲ್ಲೆಂ. ಪೂಣ್ ಕಸಲೆಂ ಸ್ವತಂತ್ರ ಆಮ್ಕಾಂ ಮೆಳ್ಳೆಂ?...

ಮನಿಸ್ ಏಕ್ ಸ್ವತಂತ್ರ ಜೀವಿ. ಜಲ್ಮಾಂ ಧಾವ್ನ್‌ಚಿಕ್ ಸ್ವತಂತ್ರ. ಪೂಣ್ ಪರ್ತ್ಯಾನ್ ತಾಕಾ ಕಸಲೆಂ ಸ್ವತಂತ್ರ? ಕಸಲಿ ಬಂದಡ್? ಆಚ್ ಮನ್ಯಾನ್ ಆಪ್ಲೆಂ ಸ್ವತಂತ್ರ

ಹೊಗ್ಡಾಯ್ಲಾಂ. ತಾಕಾಯಿ ಸ್ವತಂತ್ರಾನ್ ಜಿಯೆಂವ್ಕ್‌ನಾಕಾ ಹೆರಾಂಕ್‌ಯಿ ಸ್ವತಂತ್ರಾಯೆನ್ ಜಿಯೆಂವ್ಕ್ ತೊ ಸೊಡಿನಾ. ರಾಜಾಂವಿಕ್ ಕ್ಷೇತ್ರಾಂತ್ ಆಚ್ ಕಿತೆಂ ಘಡ್ತಾ...? ಧಾರ್ಮಿಕ್ ಕ್ಷೇತ್ರಾಂತ್ ಕಿತೆಂ ಘಡ್ತಾ...? ವಾ ಸಮಾಜಿಕ್ ಕ್ಷೇತ್ರಾಂತ್ ಕಿತೆಂ ಘಡ್ತಾ ತೆಂ ಹರೈಕ್ಲೊ ಜಾಣಾ. ಹಾಂವೆಂ ಮ್ಹಜ್ಯಾ ದೊಳ್ಯಾಂಕ್ ಪಟ್ಟಿ ಭಾಂದುನ್ ಚಿಲ್ಲ್ಯಾರ್ ಹೆರ್ ಕುಡ್ಲೆ ಜಾತಾತ್‌ವೆ?

ಆಚ್ ಆಮ್ಕಾಂ ಕಸಲೆಂ ಸ್ವತಂತ್ರ ಜಾಯ್? ಆಮ್ಚೊ ರಾಷ್ಟ್ರಾಕ್ ಬ್ರಿಟಿಷ್ಯಾಂಚ್ಯಾ ಹಾತಾಂತ್ಲಿ ಸುಟ್ಕಾ ಲಾಭ್ಯಾ ತರಾಯಿ ರಾಷ್ಟ್ರಾಂತ್ ಆಸ್‌ಲ್ಲೊ ಲೊಕಾಕ್ ನ್ಹಯ್, ದುಡು ಆಸ್‌ಲ್ಲೆ ವಯ್ರ್‌ಚ್ ವೆತಾತ್, ನಾತ್‌ಲ್ಲೆ ಫ್ರೊಂಡಾತ್‌ಚ್ ಉರ್ತಾತ್. ಅಗ್ಲೊಸ್ತಾಚ್ಯಾ 15 ತಾರಿಕೆರ್ ಬಾವೊ ಉಬೊವ್ನ್



ಸಂಪಾದಕೀಯ್

ಫ್ರಾದ್ ಕ್ಲೋಡ್ ಕಪುಜಿನ್

ಸೆಲ್ಯೂಟ್ ಮಾರ್ತಾನಾ ಕಿತ್ಲೊ ಸಂತೊಸ್ ಭೊಗ್ತಾಗಿ, ತಿತ್ತಿಚ್ ದೂಕ್ ಹರೈಕ್ಲಾಚ್ಯಾ ಕಾಳ್ಜಾಂತ್ ಆಸಾ. ಕಿತ್ಯಾಕ್, ಸ್ವತಂತ್ರ ಮ್ಹಳ್ಳ್ಯಾ ಸಬ್ಬಾಕ್ ಆಚ್ ಅರ್ಥ್‌ಚ್ ಮೆಳಾನಾ.

ಫ್ರಾಂಕ್ಲಿನ್ ರೊಸ್‌ವೆಲ್ಟ್ ಮ್ಹಣ್ತಾ ಆಮ್ಕಾಂ ಚಾರ್ ಧರಾಂಚೆಂ ಸ್ವತಂತ್ರ ಜಾಯ್.

- . ಉಲಂವ್ಕ್ ಆನಿ ಎಕ್ವಾಚಿಂ ಭೊಗ್ಣಾಂ ಉಚಾರುಂಕ್
- . ಆಪ್ಲ್ಯಾ ದೆವಾಕ್ ಆಪ್ಣಾಚೆಚ್ ರಿತಿನ್ ಸಗ್ಳಾಂನಿ ಆರಾದನ್ ಕರುಂಕ್
- . ಆಪ್ಣಾಚೊ ಮುಳಾವೊ ಗರ್ಜೊ ತ್ರಪ್ತಿ ಕರ್ನ್ ಜಿಯೆಂವ್ಕ್
- . ಸರ್ವ್ ಭೈಂ ಪಯ್ಸ್ ಕರ್ನ್ ಧೈರಾನ್ ಜಿಯೆಂವ್ಕ್ ಮೊಗಾಳ್ ವಾಚ್ಚ್ಯಾ ತೊಂಚ್ ಸಾಂಗ್, ಆಮಿ ಸ್ವತಂತ್ರ ಗಿ ಅತಂತ್ರ...?